

S U I T E

Lill-Prof. G. Aquilina, b'rikonoxxenza.

Tidhol il-memorja
Bhal meta filghodu, naghas fuq l-ghatba,
Isewdu miċ-ċpar ghamliet familjari;
Dak li hu minqux ma jilhassarx u tinbarax
Iż-żebgħa ta' ghaxar snin.
Harira vibranti tnissel
Tnehida mmewġa bhal ġisem imkarkar
Ta' serp, u habbara tal-wahx li
Hares lejna insetti mikroskopiċi mill-ghajn rjola
Iddawwar bhal hut stordut eħirsa
Fil-vaska ta' mohhi.
Il-mistogsija mal-bieb: Dawk
Li ġew meta jmorru? meta jmorru jerġghu jiġu?
It-tajra titgerbej għwienah mithna
U linka sewda mixruba 'l fuq tikleb mewt;
Fis-sema, il-lejl bla waqfien idamdami
Bis-saħħa dinamika tal-qirda.

Ma nsejnhulux dawl ix-xemx dan, iżda
Sikta taht sema griż; mhux sikta
Paċi, aktar qliegħ in-nifs qabel l-ewwel
Leħħa. Setgħa, qroqqa għamja, tfaqqas
Fellus imġewwəħ Nemesis; mhux għwerra
Għall-paċi l-ghajta tagħna tkun, iżda
L-fetħa tal-ponn li minn demm jagħsar
Aċidu: Nittamaw li ser thaddar iż-żebbuġa
Msoqqija minn tidwib l-azzar?

F'dan il-tempju, ntefa l-bini armoniku
Ta' l-orgni, u fuq il-polz marradi tal-kuntrabass
Il-ġazz iħarbex suriet Picassjani;
Tgħawwiġ ta' ġenbejn, taħbit ta' saqajn, dahk,
Għajjat: Miss, aghfas, dan hu, xejn hlietu.
Darblejn tfarrku l-fanali: darb'oħra
Mfarrka, qtil il-widna klarinetti fġati
Jituchdu minn taht il-kutra sewda.
Tanbur, tanbur, miexi minn għammar
Qrib fil-bir, dejjem mohbi iżda; u t-tharhira
Tiegħu tfawwar ħabsna bil-foga
Tad-disintegrazzjoni atomika.
Eħlisna Mulej mill-Hiroshima ta' ruh u ġisem;
Jum il-biża', jum il-korla
Meta d-dinja ddub fin-nar.

Il-karrozza li terrget mahruba tul il-triq wiesgħa
 Għannqet il-hajt; dubbien mghasseġ, xewqat, lehmiet
 Iġsma qabel twelidhom maqtula, juri l-hajt.
 Dawk li mahsula mill-beżqa tan-nar, jagħ'lqu
 Għajnejhom, ras mghaddsa, u jhossu ċ-ċomb
 Niggież, jahraq, huma dawk li żernqu friski
 Man-nida ta' xoffstejn imħabbithom.
 Ma nghanrix harbet ir-ruħ mill-ħofra
 Mdemma: L-egħdewwa ahwa f'żoghżithom
 Huma, u ġuż moħhom iwelled hlejquet jixxiebbu
 —Hajta tiġbed marbuta ma' dirghajn fl-aħħar
 Tislija, u xenget id-dar, loġhob, studju,
 Fit-tgħannika t-tfajliet.

Ahna l-merħla mgerrxa:
 Mitfi x-xrar u l-harsa quddimija, għajnejn
 Jixtaru fl-art fliexken miksura;
 Tbaqbiq ta' kurrenti u vleġeġ kliem f'konferenzi.
 Dan hu żmien id-dris u tirfid is-saħħa
 Tal-ħsieb individwali, għas-sadda
 Ta' hluq il-klieb li għamja ma jaqrawx
 It-tingix werrej il-triq.
 Fejn sejrjn saqajn fl-għanja tat-tkaxkira
 Insetti fuq dan id-denb fid-deżert, bla tmiem,
 Tmiem fil-mewt?
 Nitilghu fuq din il-blata,
 Soda din il-blata, bla nuqqas fil-metamorfozi elementali;
 Hawnfuq daw! f'idejna biex nitfġhu bħal ġebba
 Tiċrit fl-istar mudlam.
 Hawn mill-gholi ngharrxu isqra għat-Triq
 Insibu t-Triq, nilhqu t-Triq.

Għal dawk li jqattru minna bħal ilma minn
 Vit, sbul miżrugħ minn rih l-imħabba,
 Għal dawk, it-tempju ġdid, kuruna ta' l-iġbla,
 Fejn ihaddru għerf u ġmiel, għaraqnà tisqija.
 Għalihom tal-għajnejn il-fetha mistagħġba,
 Il-ġibda jin-nifs—u l-qalb imfawra,
 X'hin widna tixrob il-ħarba,
 Ħarba minn tarf id-denb, fil-glorja ħarba,
 Meta rajna fil-ħmura griża tal-għabex
 Id-dahka bla snien, l-imnieher mikul.